

راجستھان و گجرات میں سیرت طیبہ کے اثرات

عبدالرؤف خاں (ایم۔ اے) اودنی کلاں ، راجستھان

جب آفتاب عالیشان طلوع ہوتا ہے تو اس کی ضیا پاشیوں سے ایک عالم روشن و منور ہو جاتا ہے اور شب و بھور کی دیز تاریکیاں محو ہو جاتی ہیں۔ ٹھیک یہی کیفیت سارے جہان کی اس وقت ہوئی جب سر زمین عرب میں پیارے نبی صلی اللہ علیہ وسلم کی بشت مبارکہ ہوئی تو آپ کے نور نبوت سے تمام تاریکیاں کا فور ہو گئیں۔ جب موسم بہار آتا ہے تو اس کے جانفزا اور حیات افروز اثرات کائنات کی تمام اشیاء پر مرتب ہونا فطری بات ہے۔ چنانچہ نبی اکرم صلی اللہ علیہ وسلم بھی جن روح پرور اور حیات افروز باتانی تعلیمات کے ساتھ مبعوث فرمائے گئے ان کے فیوض و برکات سے کائنات عالم کا ہر گوشہ درخشاں ہو گیا۔ ناممکن تھا کہ ہندوستان جنت نشان جسے حضرت آدم علیہ السلام کا پہلا مسکن ارضی ہونے کا شرف حاصل ہے، آپ کی تعلیمات و ہدایات سے محروم رہتا یہی وہ سرزمین ہے جس کے بارے میں آپ فرمایا کرتے تھے کہ مجھے ہندوستان کی طرف سے ربانی خوشبو آتی ہے۔ جسے علامہ اقبال نے اپنے ایک شعر میں یوں کہا ہے:

ظہیر عرب کو آئی ٹھنڈی ہوا جہاں سے

اثرات سیرۃ اور اثرات اسلام ایک ہی سگ کے دو پہلو اور لازم و ملزوم چیز ہیں۔ چنانچہ جب ہم یہ عرض کریں کہ فلاں خطہ پر اسلام کے فلاں فلاں اثرات مرتب ہوئے تو اس کا مفہوم و منشا لازمی طور پر یہی ہو گا کہ سیرت طیبہ کے کسی مقام پر کیا اثرات مرتب ہوئے اور ان اثرات کو کسی خط یا ملک میں پہنچانے کے کیا ذرائع اور عوامل تھے جن کے

سبب وہاں اسلامی تعلیمات پہنچیں۔

لیکن یہاں اس مختصر مضمون میں ہمارے ملک کے صرف دو خطوں گجرات اور خصوصاً راجستان پر سیرت نبویؐ کے جو اثرات مرتب ہوئے ان کے بارے میں مجملہ عرض کرنا ہے۔ بعثت نبویؐ کے وقت ہندوستان کی جو حالت تھی اُسے عمرِ مدید کے مایہ ناز مفکرِ اسلام مولانا سید ابوالحسن علی ندوی کے الفاظِ مستعار میں بیان کیا جاتا ہے تاکہ یہ واضح ہو سکے کہ مسلمانوں کی آمد کے سبب اسلامی تعلیمات نے یہاں کے ماساشرہ کو کس طرح مستفیض اور مستفید کیا!

”ہندوستان کے مؤرخین کا اس نقطہ پر اتفاق ہے کہ چھٹی صدی عیسوی سے جو زمانہ شروع ہوتا ہے وہ مذہبی، اجتماعی اور اخلاقی لحاظ سے اس ملک کی تاریخ کا (جو کسی زمانہ میں علم و تمدن اور اخلاقی تحریکات کا مرکز رہا ہے) پست ترین دور تھا۔ ہندوستان کے ارد گرد دوسرے ممالک میں جو اجتماعی اور اخلاقی انحطاط رونما تھا، اُس میں یہ ملک کسی سے چھپے نہ تھا۔ اس کے علاوہ بھی کچھ خصوصیات تھے جن میں اس ملک کو شانِ یکتائی حاصل تھی۔ ان خصوصیات کو تین عنوانات کے ذیل میں بیان کیا جاتا ہے۔ (۱) معبودوں کی حد سے بڑھی ہوئی کثرت (۲) جنسی خواہشات کی بحرانی کیفیت، اور (۳) طبقاتی تقسیم اور معاشرتی امتیازات۔“ دنیا کی دیگر اقوام کے حالات بھی اس سے کچھ مختلف نہ تھے یعنی اس روئے زمین پر کوئی قوم ایسی نظر نہ آتی تھی جو مزاج کے اعتبار سے صالح کہی جاسکے۔ چنانچہ رسول اللہ صلی اللہ علیہ وسلم نے اللہ تعالیٰ کی رہنمائی سے دعوتِ اصلاح کا کام اس کے صحیح راستے سے شروع کیا جو آپ کی حیاتِ مبارکہ میں جزیرہ نمائے عرب میں پوری طرح محیط ہو گیا اور اس کے بعد آپ کی تربیت یافتہ اس جماعتِ صحابہ (COMPANIONS) نے (جس کی نظرِ مثال، حضرت آدم سے لیکر نہ صرف ایں دم بلکہ قیامت تک آسمان کی آنکھوں اور زمین کی کوکھ (گود) نے نہ دیکھی اور نہ دیکھ سکے گی) دعوتِ اصلاح کے کام کو تندہی، مستعدی اور سرعت کے ساتھ آگے

بڑھایا اور پھر اپنے اپنے دور میں تابعین و تبع تابعین، محدثین و فقہاء اور علماء صحابی و صوفیاء کرام نے اشاعتِ اسلام کا بیڑا اٹھایا۔

ہندوستان، جس سے عربوں کے نہایت قدیم تجارتی، علمی، ثقافتی اور مذہبی روابط تھے، پشتِ اسلام کے بعد ان روابط میں اور تیزی و سرگرمی آئی چنانچہ تاریخی اعتبار سے ہم کہہ سکتے ہیں کہ عہدِ خلافتِ فاروقی ہی سے ہندوستان کی طرف صحابہ کرام کا رخ ہو گیا تھا اور حضرت علیؑ کے زمانہٴ خلافت تک کم از کم پچیس صحابہ کرام کے قدمِ بیمنت لزوم (آمد تشریف آوری) سے سرزمینِ ہند مشرف ہوئے۔ تابعین و تبع تابعین کی تعداد اس سے کہیں زیادہ ہے۔ لہٰذا بہر حال ان تعلقات کا نتیجہ یہ ہوا کہ سندھ، گجرات، کارو منڈل اور میلبار میں اسلام نے اپنے قدم اُہستہ اُہستہ بڑھانے شروع کئے۔ لیکن یہاں ہمیں موضوع کے مطابق صرف راجستھان اور گجرات کے علاقوں میں سیرتِ پاکؐ کے جو اثرات رونما ہوئے صرف انہی کا اجمالی خاکہ نذر قارئین کرنا ہے۔

ہندوستان کے مغربی ساحل پر بتدریج اسلامی تعلیمات کو پھیلانے والے عرب تاجر تھے۔ لیکن بعد میں بالعموم پورے براعظم (subcontinent) ہندوپاک میں سیرت کا پیغام صوفیاء کرام کے ذریعہ پھیلا مگر راجستھان میں یہ پیغام صرف اور صرف صوفیائے نظام کی مخلصانہ کوششوں کے نتیجے میں برگ و بار لایا۔

اسلامی تعلیمات کی اشاعت کے بارے میں اسلامی دنیا کے لئے ہندوستان کی دریافت و یافتہ "نئی دنیا" (امریکہ) کی دریافت سے کم انقلاب انگیز اور عہد آفریں واقعہ نہ تھا۔ گویا کہ عرض کیا کہ ہمارے ملک میں اسلام کے حوصلہ مند دستے پہلی صدی ہجری یعنی خلافتِ فاروقی کے دور ہی سے اُتار شروع ہو گئے تھے جنہوں نے سندھ اور گجرات کے بعض حصوں پر قبضہ بھی کر لیا تھا اور یہ تسلط بعد میں بھی برقرار رہا۔ لیکن راجستھان میں تعلیمات

برائے تفصیل دیکھیے مقالہ "ہندوستان میں علماء و محدثین کی دیہی خدمات" از مولانا غازی مؤید
مشولہ رسد سہ ماہی تحقیقات، اسلامی علی گڑھ ص ۵۵۴ جمادی الاولیٰ، ستمبر ۱۹۹۲ء

نبوت کی اشاعت کی سعادت صوفیائے کرام کے حصے میں آئی اور وہ بھی پشتیہ سلسلہ کے بزرگوں کے جین میں اولیت کا شرف خواجہ بزرگ شیخ الاسلام حضرت عین الدین حسن سجزی (م 305ھ) (متوفی ۶ رجب ۶۳۳ھ / ۱۴ مارچ ۱۲۳۶ء) کو حاصل ہے گویا اس خطہ کے روحانی تفسیر (فتح) و اخلاقی اور ایمانی فتح خواجہ تمپیری کے لئے مقدر ہو چکی تھی۔ جنہوں نے امیر کھانا مرکز بنا کر اپنی پاکیزہ زندگی اور داعیانہ و مصلحانہ کوششوں میں روحانی عظمت سے راجتھان میں خصوصاً اور ملک کے دیگر صوبوں میں عموماً، اپنے خلفاء کے ذریعہ اسلامی تعلیمات کو عام کیا۔ جس کی وجہ سے آج راجتھان کی سرزمین کی آبادی کا ایک بڑا حصہ مسلمان ہے۔ سیرت پاک کی تعلیمات کے عام ہونے سے یہاں مذہبی، سماشرقی اور سیاسی و سماجی زندگی پر گہرے اثرات مرتب ہوئے اور پوسرزمین ہزاروں برس سے صحیح یقین و معرفت سے محروم اور توجید کی صدا سے نا آشنا تھی، اس کی فضا میں اذانوں اور دشت و جبل (جنگل اور پہاڑ) "اللہ اکبر" کی صداؤں سے گونج اٹھے۔ حضرت عین الدین خواجہ امیر نے سے لاکھوں باشندگان راجتھان کو بلا امتیاز مذہب و ملت فیض پہنچا اور ہزاروں افراد حلقہ گوش اسلام ہوئے۔ راجتھان کی جسور و جیور راجپوت قوم کی حالت عرب کے دور جاہلیت سے کچھ زیادہ مختلف نہ تھی۔ بچیوں کو زندہ درگور کرنا، سستی و جوہر کی قبیح رسم نیز باہمی لڑائی جھگڑا عام بات تھی لیکن اسلامی تعلیمات کے اثرات سے اس قوم نے ان افعال شنیعہ (برے کاموں) سے پرہیز کیا چاہے یہ داخل اسلام نہ ہو سکے۔ راجپوتوں کے شیخاوت قبیلہ کی وجہ تسمیہ (शाखावत) ہی یہ بتلانی جاتی ہے کہ کسی بزرگ صوفی "شیخ" کی دعا سے سردار قوم کے ہاں بچہ پیدا ہوا تھا چنانچہ اس وقت سے وہ شیخاوت کہلائے اور ان کا علاقہ (جنجنڈا اور سیکر) آج بھی شیخاوتی کہلاتا ہے یہ برادری صرف ذبح گوشت ہی استعمال کرتی ہے نہ کہ "جھٹکا" کیا ہوا۔

ہندوستانی فکر و فلسفہ میں روحانیت (spirituality) کو ہمیشہ اعلیٰ مقام حاصل رہا ہے اس لئے یہاں کی سرزمین میں اسی تحریک کا پودا بزرگ و بار لا سکتا ہے جس کا تعلق روحانیت سے ہو چنانچہ صوفیائے کرام بھی اسلامی تعلیمات کو یہاں اسی لئے مقبول بنا سکے کہ ہندوستان کے باشندوں کا رجحان روحانیت اور ماورائیت کی طرف پہلے سے موجود تھا اور آجکی ماوی

(Materialistic) ترقیوں کے زمانے میں بھی دوسرے ممالک کی بہ نسبت زیادہ پایا جاتا

- ۴ -

راجستھان میں اشاعت اسلام کے سلسلے میں حضرت خواجہ کی کامیابی کا دوسرا لاز خانقاہی اور جماعت خانوں کا نظام قائم کرنا تھا جہاں عوام الناس پر غلوص و ایثار کے ساتھ خرچ کیے جاتے تھے اور آسان طریقہ پر ان کی اصلاح کی جاتی تھی جس سے مسلم و غیر مسلم یکساں طور پر فیضیاب ہوتے تھے۔ ڈاکٹر Z. A. Dehvi اس سلسلے میں رقمطراز ہیں کہ:

"The 'Khanqas' and the 'Taniat Khanas' served as hospices for travellers and way-farers and also as training centres for the novices, resounding with lectures and discussions on theology, mysticism, scholastic philosophy, ethics, morality etc, at which the saint was the principal speaker."

افسوس کہ آج ہم نے خانقاہوں کا وہ institution ختم کر دیا جہاں سے اسلام کی رہائی ہدایات کی اشاعت و ترویج ہوتی تھی اور اس کی جگہ درگاہی institution رائج کر لیا جو شکم پروری اور اشاعت بدعت کامرکز بن کر رہ گئی ہیں جہاں بجائے صرف کرنے کے آمدنی کا لالچ زیادہ ہے۔

بہر کیف اسلامی تعلیمات سے راجھو تانہ جیسے جاگیردارانہ نظام کے حامل صوبہ میں جو اثرات مرتب ہوئے ان اثرات نے سب سے پہلے اس جاگیردارانہ نظام کی جڑوں ہی تیشہ (کھلاڑا) چلایا۔ سماج کے پسماندہ طبقات جو صدیوں سے اس نظام کی چکی میں پس رہے تھے۔

"Mafiz Literature As a Source of Political, Social and Cultural History of Gujarat and Rajasthan in 15th century" Khuda Baksh Library Journal 53+7.

انہیں پہلی دفعہ آزادی و مساوات اور اخوت و بھائی چارہ کا احساس ہوا اور وہ لوگ جو حق و جوق مشرف باسلام ہونے لگے اور ان میں احترام آدمیت اور عزت نفس بیلار ہوا یہاں کے اکثریتی طبقہ (راجپوت) میں سستی جیسی قبیح رسم کے انہماک اور ہندو معاشرہ میں عورت کو باعزت مقام حاصل ہونے میں اسلامی تعلیمات کا اثر و نفوذ نمایاں طور پر دکھائی دیتا ہے۔ حتیٰ کہ شاردا ایکٹ بھی جو ہر و لاس شاردا سکنہ اجیر کے ذریعہ پاس کرایا گیا، ہندو عورتوں کے لئے اسلامی تعلیمات ہی کا تحفہ ہے۔ میل بانی جیسی ہوشیار عورت نے بھگتی تحریک کے ذریعہ ہندو معاشرہ کی اصلاح کا جو بیڑا اٹھایا وہ بھی سیرت نبویؐ کی تعلیمات ہی کا ردِ عمل تھا۔

آج اجیر کے گرد و نواح میں چستیا اور میرات نام کی برادریوں نے مول چوہانوں (Mohan) (Chauhan) میں از سر نو گروہی اور جماعتی عصیت سے بالاتر ہو کر دعوت و اصلاح کے کام کو فروغ دینے کی سخت ضرورت ہے۔ صاف گوئی کے لئے معاف رکھا جاؤں کہ آج وہاں کچھ لوگ صرف جماعتی نام و نمود کی خاطر کام ضرور کر رہے ہیں مگر وہ قطعی طور پر ایک بڑے سارے خطے کے لئے ناکافی ہے۔ جبکہ واقعہ یہ ہے کہ آج پھر۔ صاع آگ بے اولاد ابراہیمؑ ہے ضرور ہے جیسے حالات پیدا ہو گئے ہیں، اس لئے اخلاص، ایثار اور خاموشی کے ساتھ پیکر عمل بن کر پھر اسی ہیج (طریقہ) پر وہاں دعوت و اصلاح کا کام کرنے کی ضرورت ہے جس درد مندی اور دل سوزی سے لوجہ اللہ حضرت خواجہ اجیرؒ، سلطان التارکین ابو احمد شیخ حید الدین، صوفی العیدی بن محمد سوالی ناگوری علیہ الرحمہ متوفی ۹ ربیع الآخر ۷۷۳ھ / ۱۲ اکتوبر ۱۲۷۴ء نیز خواجہ نصیر الدین عرف شیخ احمد کھاٹو (کھٹو) متوفی ۲۹ شعبان ۸۱۹ھ / ۲۲ اکتوبر ۱۴۱۶ء نے اپنے اپنے دور میں کیا تھا۔ جنہوں نے اجیر، ناگور، ڈیڈوان، چتور گڈھ، سانہرا، کھاٹو، لاڈنوں، تلواڑ وغیرہ میں شیع اسلام روشن کی تھی۔

اب تک جو کچھ عرض کیا گیا وہ راجستھان کے مغربی علاقوں کے بارے میں تھا جو بگڑت سے نسبتاً متصل ہیں۔ لہذا مشرقی راجستھان کے سلسلہ میں بھی چند باتیں عرض کرنا ضروری ہے کہ یہاں سیرت طیبہ کا پیغام صوفیائے کرام کے بجائے شاہی انواع میں شریک علماء و فضلاء کے ذریعہ پہنچا جس کی وجہ ممکن ہے یہ ہو کہ قلعہ رتھبور (Ranthambore) پر سلاطین دہلی کے

بلو بلاتے ہوتے رہے۔ لیکن اس کے باوجود سلطنتِ ہند کے اواخر اور مغل عہد کے اوائل میں
 پرگنہ بیانہ و ہندون اور بسا اور میں ہمدوی تحریک نے نمایاں خدمات انجام دیں جو اس تحریک
 کے خاص مراکز (Centres) تھے۔ یہاں اس تحریک کے منفی پہلو سے سردست سروکار نہیں۔
 اس تحریک کے مثبت اثرات کے لئے تذکرہ مولانا آزاد ملاحظہ کیا جائے۔ لیکن مشرقی راجستھان
 میں جس تحریک نے سب سے گہرے اثرات چھوڑے، وہ تحریک تھی سید احمد شہید کی جو عرصہ
 تک نواب میر خاں دانی ٹونک کے ہمراہ اس علاقہ میں رہے۔ نیز حضرت سید شہید جب اپنے
 قافلہ کے ساتھ ترک وطن کے صوبہ سرحد کو تشریف لے گئے تب بھی آپ گوالیار سے قرولی
 (ضلع سوانی مادھوپور) پہنچے جہاں آپ نے ایک رات رئیس قرولی جلال الدین کے اصرار پر قیام
 فرمایا اور پھر خوشحال گڈھ (گنگا پور سٹی) ہوتے ہوئے آپ حیدرآباد سندھ پہنچے لے
 آپ جس منزل پر بھی قیام فرماتے سینکڑوں لوگ آپ کے دست مبارک پر تجدید ایمان کرتے
 حضرت سید بابا کا قافلہ چونکہ راقم الحروف کے گاؤں کے بالکل قریب سے گذرنا تھا لہذا محسوس
 ہوتا ہے کہ

ابھی اس راہ سے گزرا ہے کوئی کہے دیتی ہے شوخی نقشِ پاکی

ان پاک نفوس کی جماعت کے بارے میں مولانا مسعود عالم ندوی نے لکھا ہے کہ حضرات
 صحابہ کرام کے بعد اگر آسمان نے کوئی پاکیزہ جماعت دیکھی تو وہ صرف یہی جماعت تھی (ہندوستان
 کی پہلی اسلامی تحریک) راقم کے خیال ناقص میں مغربی راجستھان کی نسبت آج بھی مشرقی راجستھان
 میں اسلامی اثرات نسبتاً بہتر پائے جاتے ہیں جو اسی تحریک کا سبب معلوم ہوتے ہیں۔

جیسا کہ عرض کیا گیا ہندوستان میں مسلمانوں کی آمد کا سلسلہ عہد صحابہ ہی سے شروع ہو گیا
 تھا اور بعد ازاں۔ تابعین و تابعین یہاں تشریف لاتے رہے اور سیرتِ طیبہ کے اثرات
 کا دائرہ اپنے علم و عمل سے وسیع کرتے رہے لیکن ان حضرات کے فیوض و برکات سے سندھ
 و گجرات اور مغربی ساحل کا علاقہ ہی براہ راست متبع ہوا۔ کہتے ہیں کہ گجرات میں سب سے

پہلے دربارِ قادسی (۱۱۷۱ھ) میں والی محرمین و عمان حضرت عثمان بن ابی العاص الثقفی نے اپنے
 بھائی حکم بن ابی العاص ثقفی کو گجرات کے شہر بھروچ کی مہم پر روانہ کیا تھا چنانچہ یہ مقام
 اسلام کے زیرِ نگیں آ گیا تھا اور آج وہاں مسلمانوں کی سب سے زیادہ دیہاتی آبادی اسی علاقے
 میں ہے۔ شاید یہ بات تعجب کے ساتھ پڑھی جائے کہ بھروچ کے مسلمانوں میں زیادہ تعداد
 سنی لاجروں کی ہے، جو کاشتکاری کرتے ہیں۔ ان کے علاوہ اس علاقے میں تھوڑی تعداد
 راجپوتوں و مسلموں کی ہے جنہیں "مولے سلام" کہتے ہیں۔


یہ بات کھلی ہوئی ہے کہ شمالی ہند سے پہلے جنوبی ہند میں عربوں کی نوآبادیاں قائم
 تھیں اور یہ آبادیاں تجلوقی تعلق کی نوعیت سے آباد ہوئی تھیں یعنی مغربی ساحل پر اسلام
 براہِ راست عرب تاجروں کے ذریعہ پہنچا جو عجی اثرات سے پاک تھا۔ ان عرب تاجروں
 کے اثرات سے، جو تاجر ہونے کے علاوہ، اسلام کے داعی اور مبلغ بھی تھے، نہ صرف یہ کہ
 باہر سے مسلمان آکر آباد ہوئے بلکہ مقامی باشندوں نے بھی، ان کے اسلامی اصولِ تجارت
 حسنِ اخلاق اور عمدہ سیرت و کردار سے متاثر ہو کر اسلام قبول کرنا شروع کر دیا۔ تجارت
 کا ایک راہِ ابنی اس مسلمان رعایا سے انتہائی متاثر تھا۔ عرب سیاح سلیمان موداگر نے،
 جس نے اپنا سفر نامہ ۲۳۵ھ میں تمام رختم کیا۔ گجرات کے دلہی (Dahli) راہِ کی
 بڑی تعریف کی ہے اور لکھا ہے کہ اس کو اور اس کی ہندو رعایا کو عربوں اور مسلمانوں سے
 بڑی محبت ہے اور اس کی رعایا کا عقیدہ ہے کہ ہمارے راجاؤں کی عمریں اسی سے زیادہ
 بڑی ہوتی ہیں کہ وہ عربوں کے ساتھ محبت سے پیش آتے ہیں۔ لہٰذا اس سے ثابت ہوتا ہے
 کہ عرب آبادی اسلامی تعلیمات کا عمدہ نمونہ تھی۔ اور ان کے یہ اثرات جنوبی ہند کے ساحل
 پر آج بھی نمایاں طور پر دیکھے جاسکتے ہیں۔

کتابیت میں بھی تقریباً اسی زمانہ میں مسلمان آباد ہو گئے تھے جو بڑے خوش عقیدہ

۱۔ برائے تفصیل رجوع کنید عرب و ہند کے تعلقات از۔ مولانا سید سلیمان ندوی ص ۲۵۹

۲۰۰۳ مطبوعہ ۱۹۸۲ء اعظم گڑھ۔

اور دیندار تھے۔ ان کی ایک جامع مسجد بھی تھی جس میں باقاعدہ خطیب و امام کا انتظام تھا۔ گجرات میں سردار کاراجہ مسلمانوں کے ساتھ نہایت عدل و انصاف کے ساتھ پیش آتا تھا۔ ساحلی مقامات کو چھوڑ کر گجرات کے جس شہر میں اسلامی مبلغ سب سے پہلے آئے وہ سردار یا انہلو اڑا یعنی پٹن ہی تھا۔ جسے آج بھی اسلامی مرکز ہونے کا شرف حاصل ہے۔ یہ شہر احمد آباد کی تعمیر سے پہلے بھی بڑا ہمدونق اور گجرات کے ہندو راجاؤں کا دارالسلطنت تھا۔ یہ دیکھ کر حیرانی ہوتی ہے کہ مسلمان فاتحین کی آمد سے پہلے مسلمان تاجراور مشائخ ہمیشہ داعی دین کہاں کہاں جا پہنچے تھے۔ مسلم عہد حکومت میں صوفیائے کرام بھی گجرات پر خاص توجہ مرکوز کی۔ حضرت نظام الدین اویام کے مین خلفا نے پٹن میں اشاعت و ترویج اسلام کے کام کو اگے بڑھایا۔ ابن شیخ شرف الدین کو اولیت حاصل ہے جنہوں نے پٹن کو اپنا مرکز بنایا۔ گجرات ہی وہ مقام ہے جہاں سے شیخ عبدالحق محدث دہلوی متوفی کو ۲۱ ربیع الاول ۱۰۵۱ھ/۲۰ جون ۱۶۴۱ء کو بونے عشق آتی ہوئی محسوس ہوتی تھی۔ بعد کے واقعات نے ثابت کر دیا کہ حدیث پاک کے سلسلے میں گجرات میں بڑا کام ہوا۔ گجرات میں آج بھی تحریک دعوت و اصلاح کا کام الحمد للہ بڑے پیمانے پر ہو رہا ہے۔

الغرض گجرات و راجستھان اسلام کی آمد سے قبل جہالت و تاریکی کے قعر ندلت (ذلت کے غار) میں پڑے ہوئے تھے۔ ہندو بالخصوص راجپوت سوسائٹی میں انسانی حقوق بُری طرح پامال ہو رہے تھے۔ پورا معاشرہ، طبقاتی و نابرابری، چھو اچھوت قرار رجا و سود خوری اور غلامی وغیرہ کی لعنت میں مبتلا تھا۔ منوہاراج کے قانون کے مطابق معاشرہ میں عورت کا کوئی درجہ اور حیثیت نہ تھی، اسے خاندان کی وفات پر اس کے لاش کے ساتھ زندہ جھلنا پڑتا تھا۔ وہ بیک وقت کسی بھائیوں کی زوجہ ہو سکتی تھی (پانڈوؤں نے راجستھان کے بیراٹھ نامی قبیلے کے جنگلات میں اپنے ایام "بن باس" سرکئے تھے اس لئے ان کا اثر پڑنا لازمی تھا، اسے جوئے میں ہارا جاسکتا تھا۔ کم سنی میں بیوہ ہونے پر اسے دوسری شادی کی اجازت نہ تھی۔ اجمعی نسل لینے کے لئے اپنی بیوی کو دوسروں کے پاس بھی بھیجا جاسکتا تھا جسے  کہہ کر جائز ٹھہرایا تھا۔ بہت سی لڑکیوں کو دیو داسی کا خوبصورت نام دے کر کسی سردار (ٹھا

کے "مہنت" کے حوالے کر دیا جاتا تھا۔ ایک ایک راجے کے حرم میں سیکڑوں ہزاروں رانیوں اور
 داسیوں کی فوج ہوتی تھی جن پر سخت پہرہ رہتا تھا۔ جہیز کی لعنت عام تھی۔ لیکن اسلام نے مرد
 اور عورت دونوں کو تخلیق میں مساوی حصہ دیا ہے گویا حقوق انسانی میں عورت و مرد کا درجہ
 برابر ہے۔

اسلامی نظریہ مساوات کا اثر پہلے دن سے ہی اسلامی معاشرہ میں ظاہر ہو گیا تھا چنانچہ
 حضرت بلالؓ کو حضراتِ سفینین (حضرت ابوبکر و عمر رضوان اللہ تعالیٰ علیہما) "سیدنا" ہمارے آقاؐ کہہ کر مخاطب
 کیا کرتے تھے۔ سود و خراج میں ایک شخص کی دولت بلا استحقاق۔ دوسرے کے پاس پہنچ جاتی
 ہے۔ اسلام نے سود اور خراج کی تمام اقسام کو حرام قرار دیا اسی طرح شراب اور دیگر منشیات کو بھی
 حرام بتلایا گیا ہے۔ چھوٹ چھات کا اسلام کی تقلبات میں شائبہ بھی نہیں بلکہ پس خوردہ
 دھوٹے) کھانے پینے میں شفا بتلائی گئی ہے۔ ان تمام خوبیوں کے اثرات راجستھان و
 گجرات کی ہندو سوسائٹی پر بھی پڑے اور ان میں ان بڑائیوں کے انسداد کی طرف توجہ پیدا
 ہوئی۔ بہت بلدریان وطن میں اسلامی اثرات کے سبب (اور زیادہ اس خوف سے کہ ہندوؤں
 کی اکثریت مسلمان نہ ہو جائے) مختلف اصلاحی تحریکات کا جنم ہوا یعنی

ہم کو دعائیں دو تمہیں قاتل بنا دیا

افسوس کہ آج ان بھائیوں کی تحریکات نے بجائے اصلاح کے ایماں اور جملہ اور رخ اُسیاد
 کر لیا ہے۔ جبکہ انھیں مسلمانوں اور اسلامی تعلیمات کا مرہون منت ہونا چاہیے کہ ان کی قسمت
 میں اگر مشرف بہ اسلام ہونا مقدر نہ تھا تو کم از کم ان کی سماجی، معاشی، تمدنی اور علمی و
 روحانی اصلاح صرف سیرت مبارکہ کے اثرات کے سبب ہوئی ہے ورنہ اس گم کو وہ راہ قوم
 کو یہاں اسلام کی آمد سے قبل کوئی ہوش نہ تھا

بلبل کو ہوش گل تھا نہ قمری کو عشق سرو
 یہ سارے گل کھلائے ہو باغیاں کے بیرون